
ଣା ଣ୍ଣ 


କଥା ପଦେ: 

ମୋହନ ଦାସ କରମଚାନ୍ଦ ଗାନ୍ଧୀ, ସାରା ପୃଥିବୀରେ ମହାତ୍ସା ଗାନ୍ଧୀ 
ନାମରେ ପରିଚିତ । ବିଂଶ ଶତାବ୍ଦୀରେ କେଉଁ ବ୍ୟକ୍ତିଙ୍କର ଆଦର୍ଶ ଦୁନିଆ 
ସାରା ପ୍ରଭାବ ପକାଇଥିଲା ବୋଲି ଯେତେବେଳେ ଆଲୋଚନା ହେଲା, 
ତାଙ୍କରି ନାଁ ଉଠିଲା ପ୍ରଥମେ। ସତ୍ୟ ଓ ଅହିଂସାର ବାଟ ଧରି ସେ ସ୍ପରାଜ, 
ସତ୍ୟାଗ୍ରହ ଓ ସ୍ବୌଦୟ ଭଳି କେତେ ନା କେତେ ନୃଆ ପ୍ରୟୋଗର 
ବିଧାନ କରିଥିଲେ। ସେଇ ବାଟରେ ସେ ପରାଧୀନ ଭାରତକୁ ମୁକ୍ତ 
କରିପାରିଥିଲେ ବୋଲି ଦେଶ ବିଦେଶରେ ଅଧିକାଂଶ ସ୍ବୀକାର କରନ୍ତି। 

ଗାନ୍ଧିଜୀ ଏବେ ସିନା ଇତିହାସ ହେଲେ ସେ କରିଯାଇଥିବା କାମ ଓ 
ଦେଖେଇଥିବା ବାଟ ସେହିପରି ଅମଳିନ  ଅଛି। ସେ ସଞ୍ପର୍କରେ ଆମେ 
ପରିଚିତ ହେବା ନିହାତି ଜରୁରି। 

ଉପରୋକ୍ତ ବିଚାରକୁ ମନରେ ରଖି ଏ ସଂକଳନରେ ବତିଶଟି ଛୋଟ 
ଗୀତ ରଚନା କରାଯାଇଛି ଗୀତ ଗୁଡ଼ିକ ଓ ସେ ବିଷୟକ ଭାବକୁ ଯତ୍ରର 
ସହିତ ଖୁବ୍‌ ସହଜ ଓ ସରଳ କରାଯାଇଛି ମଧ୍ୟ । ମୋର ଆଶା, ସବୁ 
ବର୍ଗର ପାଠକ ଏ କ୍ଷୁଦ୍ର ପୁସ୍ତକଟିକୁ ପସନ୍ଦ କରିବେ । 

ଦାଶ ବେନହୁର 

ସତ 


ଲୁଣ 
ଲାଠି 


ସତ୍ୟାଗ୍ରହ 
ଉକା 


ପଦଯାତ୍ରା 
ମୌନବ୍ରତ 
ଅହିଂସା 
କଳା ଦାଗ 
ନିମତା 
ଚରଖା 
ସାବରମତୀ 
ଅଳଙ୍କାର 
ଭାଇଭାବ 
ତୁମ ଲାଗି 
ବାଟ 


ଛେଳିରଡ଼ି 
କହିଦିଅ 
'ହେ ରାମଂ 
ଅସହଯୋଗ 
ଦ୍ରୋହ 
ନିର୍ଭରତା 
ବେଶ 
ଖଦଡ଼ 
ରାଣ 
ପଞ୍ଚାୟତ 
ସର୍ବୋଦୟ 
ଧନ 
କଂଗ୍ରେସ 
ଘଡ଼ି 

ସତ 


ସତର ବାଟ ବଡ଼ ଚହଟ 
ମିଛର ବାଟ କଳା, 

ସତରୁ ମିଳେ ଶାନ୍ତ ପରଶ 
ମିଛଟା ଜଳଜଳା। ୧। 


ସତର ମୁୂର୍ହ ହସରେ ଭରା 
ମିଛର ମୂହଁ ଶୁଖା, 

ସତର ପେଟ ନ୍ୟାୟରେ ପୂରେ 
ମିଛ ରହଇ ଭୁଖା। ୨। 


ସତ ମାଟିରେ ସାହସ ଫୁଟେ 
ମିଛରେ ଫଳେ ଭୟ, 

ସତ ସଡ଼କ ସିଧା ସଳଖ 
ମିଛର ନାହିଁ ଥୟ।୩। 


ସତ କହିଲ ବାପାଙ୍କ ପାଶେ 
ନିଜର ମାନି ଦୋଷ, 

ଚିଠିରେ ଲେଖି ଜଣେଇଦେଲ 
ଆପଣା ଅବସୋସ।୪। 

କାନ୍ଦିଲେ ବାପା କାନ୍ଦିଲ ତୁମେ 
ଅନ୍ତର ଗଲା ଧୋଇ, 

ସେଇ ଦିନରୁ ରହିଲା ସତ 
ତୁମର ଗୁରୁ ହୋଇ।୫। 


ସତର ବଳ ଜାଣିଛି ଯିଏ 
ପାଇଛି ସିଏ ରାହା, 

ଛାଡ଼ିନି କେବେ ସତର ହାତ 
ଆସୁ ବିପଦ ଯାହା।୬ । 


ସତ କହିବା କାଟି ଥିନ୍ଧିବା 
କୁଟି ଖାଇବା ପାଇଁ, 

io 2 ଶପଥ ଦେଇ କହିଲ ଯାହା 
ତୁଳନା ତା'ର କାଇଁ ।୭। 


ସତ ହିଁ ନ୍ଯାୟ ସତ୍ଯ ଅହିଂସା 
ସତ୍ୟ ହିଁ ଚିରନ୍ତନ।୮। 


77/7 BS ” 
ସତ ହିଁ ପ୍ରଭୁ ସତ ଶଵଶ୍ଵବର 
4 (7 ସତ ଯେ ଭଗବାନ, 


` 

ଲୁଣ 


ସେଇ ଯେ ସେଦିନ ଦାଞ୍ଡ ଉପକୃଳେ ଆଇନ ଅମାନ୍ୟ ଆନ୍ଦୋଳନ କଲ 
ଉଠାଇଲ ମୁଠେ ବାଲି, ଏତେ ବାଟ ଧାଇଁ ଧାଇଁ, 

ସେଇ କ୍ଷଣକରେ ଗୋରା ଶାସନର ଦାଣ୍ଡି ପଦଯାତ୍ରା ଯୋଜନା କରିଲ 
ମୁହଁ ପଡ଼ିଗଲା ନାଲି । ୧। ସ୍ଵାଧୀନଡା ଗୋଳ ପାଇଁ । ୩। 


ଅଖ ଦେହୁ ଚକ ହୁଗୁଳିଲା ପରି ଅତ୍ୟାଚାର ସହି ଅନ୍ୟାୟ ମାନିବା 
ଇଂରେଜ ଶାସନ କଳ, ଅଟେ କାପୁରୁଷ ପଣ, 

ହରାଇଲା ତା'ର ନୈତିକ ସାହସ ଅହିଂସା ନୀତିରେ ଲଢ଼େଇ କରିଲେ 
ଆସୁରିକ ପଶୁ ବଳ । ୨। ଯାଏ ନାହିଁ ଅକାରଣ। ୪୮ 

ଏହି କଥା କହି ଡରୁଆ ଛାତିରେ 
ଟାଣପଣ ଦେଲ ଭରି, 

କେହି ନୁହେଁ ଛୁଆଁ କେ ନୁହେଁ ଅଛୁଆଁ 
ସଭିଙ୍କର ପିତା ହରି। ୫ । 


ମୁଠାଏ ବାଲିରୁ ଚିମୁଟାଏ ଲୁଣ 
ପାଲଟିଲା ନ୍ୟାୟ ବଳ, 

ଗାଆଁରେ ଗାଆଁରେ ସହରେ ସହରେ 
ଭରିଗଲା କୋଳାହଳ । ୬ | 


ପିଲାଠାରୁ ବୁଢ଼ା ମାଆ ମାଉସୀଏ 
ଅକଳନ୍ତି ଅସୁମାରି, 

ଡାକରେ ତୁମର ସାମିଲ ହୋଇଲେ 
ଆନ୍ଦୋଳନ ହେଲା ଜାରି ।୭ | 


ଓକିଲ ଡାକ୍ତର ଛାତ୍ର ଅଫିସର 
ବି ଦେଶୀ ଗୋଳଲାମି ଛାଡ଼ି, 
ଭାରତ ମାତାର ସ୍ବାଧୀନତା ଲାଗି 
ଆଗକୁ ଆସିଲେ ମାଡ଼ି ।୮ । 


ଓଡ଼ିଶା ମାଟିରେ ଇଞ୍ଚଡ଼ି, କୁଜଚଂ 
ଲୁଣିଆ ଅଞ୍ଚଳ ଭଳି, 

କେତେ କେଉଁଠାରେ ଲୁଣ ମାରିଥିଲେ 
କିଏ ସେ ପାରିବ କଳି ।୯। 


ଲୁଣ ଭଳି ଏକ ସାଧାରଣ ଚିଜ 
ଛୁଇଁଲା ସବୁରି ଛାଡି, 

ଡାକରାରେ ଡୁମ ଜାଗିଲା ଭାରତ 
ଜାଗିଲା ସମଗ୍ର ଜାଡି। ୧୦। 

ଲାଠି 


ବାପୁ ହେ ! 
ଦକ୍ଷିଣ ଆଫ୍ରିକା ମାଟିରେ, 
ଫାଟିଥିଲା ତୁମ ମୁଣ୍ଡର ଖପୁରି 
ମିର୍‌ ଆଲାମ୍ର ଲାଠିରେ।୧। 


ତୁରିତେ ! 

ଫୁଟିଲା ଅହିଂସା କମାଣ, 

ଲାଠି ପାଇଁ ଲାଠି ନୁହଁଇ ଉତ୍ତର 
ଜଗତ ପାଇଲା ପ୍ରମାଣ। ୨। 


ଅନ୍ୟାୟ ! 
ବିରୋଧରେ ତୁମେ ଲଢ଼ିଲ, 

କେତେ ମାଡ଼ ଖାଇ କାରାବାସ ଯାଇ 
ସତ୍ୟଯାଗ୍ରହୀ ସେନା ଗଢ଼ିଲ।୩। 


ରିଙଚଂ ! 
କରିଥିଲା ମନ୍ଦ ବିଚାର, 
ଆଇନ ବଳରେ ଭାରତୀୟ ଲୋକେ 


ରଖିବାକୁ ଚିର ନାଚାର।୪। 

ଶେଷରେ ! 
ଜେନେରାଲ୍‌ ସ୍ପଟ୍‌ ଜାଣିଲେ, 
ଅନ୍ୟାୟର ଲାଠି ନ୍ୟାୟ ପାଖେ ହାରେ 
ମନରେ ସାହସ ଆଣିଲେ।୫। 


ସେଇଠି ! 

ଯେତେ ଲାଠି ମାଡ଼ ଖାଇଲ, 
ଘୃଣା ବଦଳରେ ସତ ପାଇଁ ଶଢ଼ି 
ଅହିଂସାର ଗୁଣ ଗାଇଲ। ୬ | 


ତଥାପି ¦! 

ଲାଠି କି ତୁମକୁ ଛାଡ଼ିଲା, 

ଦାଞ୍ଡ ଯାତ୍ରାଠାରୁ ନ୍‌ଆଖାଲି ଯାଏ 
ହାତ ଧରି ବାଟ କାଢ଼ିଲା।୭। 


ବାପୁ ହେ ! 
ଲାଠି ଅଟେ ବଡ଼ ସରସା, 

ଅହିଂସା ବାଟରେ ଚାଲିବା ପାଇଁକି 
ଦେଲା ସେ ତୁମକୁ ଭରସା।୮। 

ସତ୍ୟାଗ୍ରହ 


ପରାଧୀନତାରେ ଶଢ଼ୁଥିଲା ଯେବେ 

ସାରା ମୁଲକର ମନ, 

ସେତକ ବେଳରେ ଭଗୀରଥ ପର ଦକ୍ଷିଣ ଆଫ୍ରିକା ମାଟିରେ ରଚିଲ 

ଭେଦଭାବ ତୁଲେ ଲଢ଼େଇ କରିଲ 

ନିଖିଳ ଭାରତ ଧାମେ, © 

ପ୍ରଚାର କରିଲ ସ୍ଵରାଜ ବାରତା ଭାରତକୁ ଫେରି ଚଂପାରଣ ଯାଇ 
ଅକାତର ଭାବେ ଦୁଃଖରେ ତାଙ୍କର 
ହୋଇଥିଲ ସମଭାଗୀ।୪। 

ସତ୍ୟାଗ୍ରହ ପରା ଅହିଂସାର ଅସ୍ତ 
ବଢ଼ାଏ ଆତ୍ମିକ ବଳ, 

ସତ୍ଯ ଅଟେ ସାର ପରମ ଧରମ 
ଆଉ ସଚୁ କଥା ତଳ।୫॥। 


ଅନ୍ଯାୟ ବିରୋଧେ ଏହି ଲଢ଼େଇରେ 
ହିଂସା, ଦ୍ଵେଷ କିଛି ନାହିଁ, 

ଧରମ, କରମ ନୁହେଁ ଭେଦ ଲାଗି 
ସଭିଏଁ ଅଟନ୍ତି ଭାଇ। ୬ । 


ଆତ୍ମା ଓ ଅଣୁର ଲଢ଼େଇ ଭୂମିରେ 
ଆତ୍ସାର ହୁଅଇ ଜୟ, 

ଅହିଂସା ପଥରେ ନ୍ଯାୟ ଆଚରିଲେ 
ରହେନାହିଁ ଆଉ ଭୟ।୭। 


ସତ୍ୟାଗ୍ରହ ଅଟେ ସତ୍ୟର ଆୟୁଧ 
ଅନ୍ୟାୟ ତଡ଼ିବା ପାଇଁ, 

ଆପେ କଷ୍ଟ ସହି ଶତ୍ରକୁ ଜିତିବା 
ଏପରି ସଂଗ୍ରାମ କାହିଁ ।୮। 


ମଣିଷ ମନର ପଶୁ ଆଚରଣ 
ମାନବିକତାରେ ଜିଣି, 

ଶାନ୍ତ ପ୍ରତିବାଦେ ଜୀବନକୁ ପାତି 
ସତ୍ୟାଗ୍ରହ ନିଏ କିଣି! ୯। 


ଆହେ ମହାତମା ସାରା ଜୀବନଟା 
ଧୂପ ପରି ଜଳିଜଳି, 

ଯାହା ଦେଇଗଲ ମାନବ ଜାତିକୁ 
କିଏସେ ପାରିବ କଳି।୧୦॥। 

ଉକା 


ଉକା ବୋଲି ଥିଲା ପିଲାଟିଏ; 
ତୁମ ବୟସର 

ତୁମରି ସାଙ୍ଗଂର 
ମେହେନ୍ତର ଘର ପିଲା ସିଏ।୧। 


ରାଜକୋଟଠାରେ ନୃଆ ଘରେ; 
ଯାଉ ଯାଉ ତୁମେ 

ନୂଆ ସାଥୀଟିକୁ 
ସାଙ୍ଗଂ କରିନେଲ ଅକାତରେ। ୨। 


ଉକା କିଣିନେଲା ତୁମ ମନ; 
ବଡ଼ ସାନ କଥା 

ଅଲୋଡ଼ା ବିଚାର 
ବନ୍ଧୁତା ଅଟଇ ମହାଧନା୩। 


ମାଆ ଦିନେ ଦେଲେ ମିଠା ଲଡୁ; 
ଛାତରୁ ଡଳକୁ 

ଧାଇଁଲ ସେଇଲେ 
ଉକା ପରେ ଅଖି ପଡ଼ୁ ପଡ଼ୁ।୪। 

ସରାଗରେ ତା'ର ହାତ ଧରି; କେତେ ପଦଯାତ୍ରା ଉପବାସ; 
ଲଡ଼ୁରୁ ଗୋଟିଏ କଲ ସିନା ବାପୁ 

ତା” ମୁଠାରେ ଦେଲ କିସ ହେଲା ଶେଷେ 
ଡରିଗଲା ଉକା ଭୟକରି।୫॥। ପୂରିଲା କି ତୁମ ଅଭିଳାଷ ୨ ।୯। 


ଦେଖିଦେଲେ ମାଆ ସେହି କ୍ଷଣି; ଜାତିଆଣ ଭାବ ଯାଇଛି କି ? 
କହିଲେ ଛୁଇଁଲୁ କେତେ ଉକା ଏଇ 

ଅଛୁଆଁ ପିଲାକୁ ଦେଶରେ ଅଛନ୍ତି 
ଗାଧୋଇବ୍ୁ ଯାଆ ଏହି କ୍ଷଣ ୬। ହିସାବ କିଏ ସେ ରଖିଛି କି ?।୧୦॥। 

୮] 

ଦୁଃଖରେ ହୋଇଲ ଜଡ଼ସଡ଼; 
ମୋ ପରି ମଣିଷ 

ଉକା ହୋଇ କିଆଁ 
ଛୋଟ ତା'ର ଜାତି ମୋର ବଡ଼ ୭। 


ସେଇ ପିଲାଦିନୁ ବୁଝିଗଲ:; 
ଛୁଆଁ ଅଛୁଆଁର 

ଭାବନା ରହିଲେ 
ଆମେ ସବୁ ହେବା କଲବଲା୮। 

ପଦଯାତ୍ରା 


ଜାତିର ଜଂଜାଳ 

କରି ଗଳାମାଳ 

ସାଜିଲ ଫକିର ବେଶ; 
ପଦଯାତ୍ରା କରି 

ଗାଆଁ ଭୂଇଁ ବୁଲି 

ଦେଖିଲ ଆପଣା ଦେଶ।୧। 


ଭାରତର ଆତ୍ମା 
ରହିଛି ଗାଆଁରେ 

ରହିଛି ପ୍ରତିଟି ଘରେ; 
ଛୁଆଁ ଅଛୁଆଁ ଯେ 

ଅଟେ ମହାରୋଗ 
ବୁଝାଇଲ ଦୁଃଖ ଭରେ। ୨। 


ପଦଯାତ୍ରା ଗଢ଼େ 

ସଂପର୍କର ସେତୁ 

ଜଣକୁ ଗଣରେ ଯୋଡ଼େ; 
ଦେଶ ଜନତାର 

ମରମ ବେଦନା 

ବୁଟି ବା ପାଇଁ କି ଲୋଡ଼େ।୩। 

ମଉଳା ଜୀବନ 
ପରାଧୀନ ମନ 

ଦୁଃଖ ଯାତନାର ବାଣୀ; 
ପାଦରେ ଚାଲି ଯେ 
ମିଶିନି ସାଥିରେ 

ସିଏ କି ପାରିବ ଜାଣି।୪। 


ସମାନତା ବୋଧ 
ନ ଥିଲେ ସ୍ଵରାଜ 
ହୋଇଯିବ ମୂଲ୍ୟହୀନ; 
ଏଇ କଥା ଭାବି 
ହରିଜନ ଯାତ୍ରା 
ଆରମ୍ତିଲ ଏକ ଦିନା।୫। 


® 
HR 

ଜାତି ଦିନେ ଥିଲା 

କରମ ବିଚାର 

ସମାଜର ହିତ ଜାଣି; 

କିଏ ସେ ଭରିଲା 

ଆମରି ଭିତରେ 

ଉଚ୍ଚ ନୀଚ ଭାବ ଆଣି। ୬ । 


ଜଗନ୍ନାଥ ଧାମେ 

ଭେଦା ଭେଦ ନାହିଁ 
ଏଇଆ ବିଚାର କରି; 
କରିଥିଲ ପରା 

ପଦଯାତ୍ରା ତହୁଁ 

ମନରେ ବିଶ୍ଵାସ ଭରି।୭। 


ବାଟେ ଘାଟେ ବୁଲି 


ଦେଖିଲ ଓଡ଼ିଶା 

ଜାଣିଲ ଓଡ଼ିଶା ଦୁଃଖ; 
ଜଳୁଛି କାହିଁକି 

ଓଡ଼ିଆ ଜୀବନ 
ହରାଉଛି କିଆଁ ସୁଖା୮ । 

ପଦଯାତ୍ରା କରି 

ଦେଶ ସାରା ବୁଲି 

ଯାହା ଦେଇଗଲ କହି; 
ଜଣାନାହିଁ ବାପୁ 

କେ ବୁଝିଲା କେତେ 
ଯାତନା ଲିଭିନି କାହିଁ।୯। 


ଆଜି ବି ଚାଲିଛି 


କେତେ ପଦଯାତ୍ରା 
କେତେ ଗାଡ଼ି ଧାଡ଼ି ଧାଡ଼ି; 
ପଡ଼ିଲା ମଣିଷ 

ପଡ଼ିଛି ସେମିତି 

ହରାଇଛି ଆଶାବାଡ଼ି।୧୦। 

ମୌନବତ 


ପ୍ରତି ସୋମବାର 
ଥିଲା ତୁମ ପାଇଁ 
ମଉନବ୍ରତର ଦିନ, 
ସଂଯମ ନିୟମେ 
ଆପଣାକୁ ଆପେ 
କରିବାକୁ ଇକ୍ରାଧୀନ ।୧। 


ସଂଯମ ଅଟଇ 
ଦେହ ଚାବିକାଠି 
ବଢ଼ାଏ ମନର ବଳ, 
ମନବଳ ବିନା 
ଶରୀରଟା ଗୋଟେ 
ମତଲବହୀନ କଳ । ୨। 


ମଉନତା ଦିଏ 

ବିଚାର କ୍ଷମତା 
ବିବେକବୋଧକୁ ଆଣି, 
ସେଥିପାଇଁ କିବା 


ଶୁଣିଥିଲ ବାପୁ 
ଅନ୍ତର ଭିତର ବାଣୀ ।୩। 

ଶରୀର ପାଦପେ 
ବିବେକ ଫୁଟାଏ 
ସତ୍ୟ ଅହିଂସାର ଫୁଲ, 
ବିବେକ ବିହୀନ 
ପ୍ରତିଟି କରମ 
ଅନୀତିର ସମତୁଲ ।୪। 


ସମସ୍ଯା ଆସିଲେ 

ବାଟ ହୁଡ଼ି ଗଲେ 
ନିମଗ୍ନ ମନରେ ବସି, 
ଆତ୍ସା ଅବବୋଧ 

ଶୁଣୁଥିଲ ତେଣୁ 
ଆପଣା ଭିତରେ ପଶି । ୫ 


ଅସହଯୋଗରୁ 
ଆଇନ ଅମାନ୍ୟ 


ଭାରତଛଧାଡ଼ର ଡାକ, 
ଅନ୍ତରରୁ ଶୁଣି 

ନେଇଥିଲ ଡୁମେ 
ସକଳ ନିଷ୍ଟତ୍ତିଯାକ | ୬। 


ଆତ୍ମାର ଡାକ 
ଶୁଣିବା ପାଇଁକି 
ଅତୀତରେ ରଖି ମୁନି, 
ତପ ଆଚରିଲେ 
ତୁମଭଳି କେତେ 
ଜପ କରିଥିଲେ ତୁନି ।୭। 

ଭାରତ ଭୂଇଁର ରାଜନୀତି ଅଟେ 
ଧର୍ମ ଧାରଣାକୁ ଧର୍ମ ଆଚରଣ 


ରାଜନୀତି ଅସ୍ତ୍ର କରି, ବୋଲି ତୁମ ଭଳି କିଏ, 
ଜନ ସମୂହରେ ଆଜି ଆଉ କେହି 

ଲଢ଼େଇ ପାଇଁକି ବିଚାର କରୁନି 
ଜାଗରଣ ଦେଲ ଭର ।।୮। ଯେ ଯାହା ବାଟରେ ଯିଏ ।୯। 


ମଉନ ସାଧନେ 
ଆହେ ମହାତମା 
ଦଳିତ ଉତ୍ଥାନ ଲାଗି, 
ତୁମଭଳି ଆଉ 
କେହି କି ଲଢ଼ିଲା 
ହୋଇଲା କି ସମଭାଗୀ ।୧୦ା 
© 

ଅହିଂସା 


ମନ୍ଦ ଦେଖିବନି ମନ୍ଦ ଶୁଣିବନି 
କହିବନି ମନ୍ଦ ବୋଲି, 

ମାଙ୍କଡ଼ ମୂରତି ତିନିଗୋଟି ରଖି 
ବୁଝାଇଲ ମନ ଖୋଲି ।୧। 


ଅହିଂସା ସକାଶେ ଆତ୍ସାଶୁଵ୍ଧି ଲୋଡ଼ା 
ଲୋଡ଼ା ପରା ଦୁଃଖକଙ୍ଟ, 

ମନ ହୁଡ଼ିଗଲେ ହୁଡ଼ିଯିବ ଦେହ 
ଲକ୍ଷ୍ଯ ହୋଇଯିବ ଭ୍ରଷ୍ଟ । ୨। 


ଗୁଳିଗୁଳା ସିନା ହିଂସାର ଆୟୁଧ 
ଅହିଂସାର ବଳ ସତ, 

ନ୍ଯାୟ ପାଇଁ ଯେତେ କଷ୍ଟ ସହିଲେ ବି 
ମଥା ହୁଏ ନାହିଁ ନତ ।୩ 


ଅନ୍ୟାୟ ଆଗରେ ନଙ୍ଁଯାଅ ନାହିଁ 
ନୁଆଁ ନାହିଁ କେବେ ମଥା, 

ହିଂସାର ପାହାର ଯେତେ ପଡୁଥାଉ 
ନ କହ ଘୃଣାର କଥା।୪। 


ସେଇଥି ପାଇଁ କି କହିଥିଲ ପରା 
ଗୋଟିଏ ଗାଲରେ ମାଡ଼, 

ବାଜିଲେ ଦେଖାଅ ଆର ଗାଲଟିକୁ 
ଭାଜୁ ପଛେ ହନୁ ହାଡ଼ ।୫। 

ଗାଲ ଦେଖାଇବା କାମଟି ନୁହଇ 
ଡରିଯିବା ପରି କଥା, 

ସେଥିରେ ରହିଛି ସାହସିକ ବଳ 
ସହିବା ପାଇଁ କି ବ୍ୟଥା। ୬। 


ବଳୁଆର ସାଥୀ ଅହିଂସ-ସାହସ 
ଲାଠି ଦୁର୍ବଳର ସଖା, 

ହିଂସାରୁ ଉତୁରେ ବିଷ ହଳାହଳ 
ଅହିଂସା ଅମୃତ ମଖା ।୭। 


ଶେଷରେ ଅଶୋକ ହେଲେ ଧର୍ମାଶୋକ 
ଗାଇଲେ ଅହିଂସା ଗୀତି, 

ତରବାରି-ଜୟ ତୁଢଜ୍ ହୋଇଗଲା 
ହିଂସା ନ ପାରିଲା ଜିତି ।୮। 


ଜୀବେଦୟା କଥା କହିଥିଲେ ବୁଵ୍ଧ 
ଅହିଂସାର ଗାନ ଗାଇ, 

ଅହିଂସା ପଥରେ ଯେତେ ସବୁ ଲାଭ 
କାଳେ କାଳେ ହକେ ନାହିଁ ।୯। 


ମନ୍ଦ ଆଚରିବା ଅଟେ ହିଂସାପଣ 
ଅହିଂସା କଲ୍ଯାଣମୟ, 

ପ୍ରେମ ନିରନ୍ତର ପରମ ସୁନ୍ଦର 
ନ୍ୟାୟର ସବୁଠି ଜୟ ।୧୦ା 


Digitized by srujanika@gmail.com 


କଳା ଦାଗ 


ହେବନି ଭାରତ ଭାଗ ଭାଗ; 
ତୁମ କଥା କହ 
ରହିଲାନି କିଆଁ 
ପଡ଼ିଲା ସେଥିରେ କଳାଦାଗ ?।୧। 


କହିଥିଲ ତୁମେ ଭାବ ଭରେ; 
ବିଭାଜିଡ ଯଦି 

ହୋଇବ ଭାରଡ 
ହେବ ଯାଇ ମୋର ଶବ ପରେ। ୨। 


ଥାଉ ଥାଉ ତୁମେ ଏ କି ହେଲା; 
ତୁମରି ଆଗରେ 

ଭାଗ ଯିଏ କଲେ 
ନୁହଚ୍ତି କି ସବୁ ତୁମ ଚେଲା ।୩। 


ଆଗୁଁ କେତେ କଥା ଯେଉଁ ପରି; 
ଉପବାସ କରି 

ସମାଧାନ କଲ 
ଭାଗ ବେଳେ କିଆଁ ଗଲ ତରି ।୪। 

ମେ ପାର ପରା ସବୁ ଜିଣି; 


oa 


ତ୍ର 
ଜି 


ନ୍ନାଙ୍କ ହୃଦୟ 
ଜିଣି ନ ପାରିଲ 
ନ ପାରିଲ ତାଙ୍କ ମନ କିଣ।!୫॥। 


ଏଇ ମାଟି ହେଲା ଖଞ୍ଡ ଖତ; 
ହଣା କଟା ଲାଗି 

କେତେ କିଏ ମଲେ 
ଅହିଂସା ବାରତା ହେଲା ପଞ୍ଡ। ୬। 


ସ୍ଵାଧୀନତା ସିନା ଦେଲ ଆଣି; 
ଭାରତ ଯେଦିନ 

ଭାଗ ହୋଇଗଲା 
ମିଛ ହୋଇଗଲା ତୁମ ବାଣୀ।୭। 


କେତେ ଧର୍ମ କେତେ ମତ ନେଇ; 
ଭାରତବାସୀଏ 

ଏକାଠି ରହିଛୁ 
ଆସିଲୁଣି କେତେ ଯୁଗ ଡେଇଁ।୮। 


ହେଲେ ବାପୁ ସେଇ ଗୋଟେ କଥା; 
ତୁମେ ଥାଇ ଯାହା 

ହାରିଗଲୁ ଆମେ 
ଲିଭୁନାହିଁ ମନୁ ତା'ର ବ୍ୟଥା ୯। 


ଏ ଯୁଗର ଆମେ ଯେତେ ପିଲା; 
ବିଭାଜନ କଥା 

ଘାରି ହେଉଅଛୁ 
କି ହେଲା ଏ ଭୂଇଁ କିସ ଥିଲା।୧୦॥। 

ନିମତା 


ବକିମ୍‌ହାମ୍‌ରେ 
ଭୋଜନ ପାଇଁ, 

ତୁମେ ଯାଇଥିଲ 
ନିମତା ପାଇ ।୧। 


ଦେଖୁ ଦେଖୁ ରାଜା 
ଉଠେଇ ମୁହଁ, 

ପଚାରିଲେ ଗାନ୍ଧୀ 
କଥାଏ କୃହ । ୨। 


ଏତେ କମ୍‌ ଲୁଗା 
ପିନ୍ଧିଛ କିଆଁ, 


ଲାଗୁନି କି ଦେହେ 
ବରଫ ଚିଆଁ ।୩। 


ବିଲାତର ପାଗ 
ହେମାଳ ଅତି, 

ଏପରି ହେବାକୁ 
କାହିଁକି ମତି ।୪। 


ବୁଝାଇଲ ତୁମେ 
ସରଳ କରି, 

ପାକୁଆ ପାଟିରେ 
ଇଙ୍ଗତ ଭରି । ୫। 

ଛାମୂକ୍କ ଦେହରେ 
ଅଧିକ ଚାରି, 

ଚାରି କମ୍‌ ମୋର 
ଅଳପ ଭାରି ।୬। 


ଦୁହିଁ କର ଲୋଡ଼ା 
ପୂରଣ ପାଇଁ, 
ଆପଣ ଅଧିକ 
ଅଛନ୍ତି ନାଇ ।୭। 


ରାଜା ବୁଝିଗଲେ 
ମରମ କଥା, 
ରହିଗଲେ କ୍ଷଣେ 
ଖେଳାଇ ମଥା ।୮। 


ହସିଦେଲ ତୁମେ 
ମୁହଁକୁ ଚାହିଁ, 

ରାଜା ବି ହସିଲେ 
ଉତ୍ତର ପାଇ ।୯। 


ସେଦିନ ଗଲାଣି 

କୁଆଡ଼େ ହଜି, 
କଥାଟିକୁ ଆମେ 

ହେଉଛୁ ଭଜି ।୧୦ା 

ଚରଖା ବୁଲେ 
ତୁମରି ଗୁଣ ଗାଇ, 
ତୁମେ ଯେ ତା'କୁ ଘୂରେଇ ଥିଲ 
ସ୍ଵରାଜ ଲାଭ ପାଇଁ ।୧। ଅଧୀନ ହେଲେ ଭାରତ ବାସୀ 
ହାରିଲେ ମନ ବଳ, 


ଫିରିଙ୍ଗୀ ଦିନେ ଆସିଲେ ଏଥି ଧରମ ଗଲା କରମ ଗଲା 
ବେପାରୀ ମନ ଧରି, ପଶିଲା ଯେତେ ଖଳ ।୩ 
ବସିଲେ ମାଡ଼ି ସାରା ମୁଲକ 
ଛଳ କପଟ କରି । ୨। କୁଟୀର ଶିଲ୍ଵ କୁଳ ବେଉସା 
କୁଆଡ଼େ ଗଲା ଉଡ଼ି, 
ସଭିଏଁ ହେଲେ ସରବହରା 
ଇଜତ ଗଲା ବୁଡ଼ି |୪। 

ଗାଆଁ ସହରେ ବିକିରି ହେଲା 
ବିଲାତି ଚିଜ ମାନ, 

ଧନ ସଂପଦେ ଭରା ଭାରତ 
ଦିଶିଲା ଶମଶାନ ।୫॥। 


ଲଢ଼ିବା ପାଇଁ 


କହିଲ ତୁମେ 
ଅହିଂସା କର ନୀତି, 


ସ୍ଵଦେଶୀ ଦ୍ରବ୍ଯ ଆପଣା କର 
ମନରୁ ତେଜ ଭୀତି । ୬ 


କାଟି ପିନ୍ଧିବା 
କରିବା ନିଜ କାମ, 
ବେପାରୀ ଜାତି ଠିକିବେ ଆପେ 
ଧାଇଁ ବେ ନିଜ ଧାମ ।୭। 


କୁଟି ଖାଇବା 


ଅସହଯୋଗ ଆନ୍ଦୋଳନରୁ 
ଫେରିଲ ଯେବେ ତୁମେ, 

ଚରଖା ସଂଘ ଗଢ଼ିଲ ବୁଲି 
ସାରା ଭାରତ ଭୂମେ।୮। 

ଚରଖା କାହିଁ ଅରଟ କାହିଁ 
ଘୂରିଲା ଘିରିଘିରି, 

ଫେରିଲା ଆପେ ପୂରୁବ ମନ 
ଫେରିଲା ହତଶିରୀ।୯। 


ଭାରତ ଭୂଇଁ 
ଚରଖା ସିନା ନାହିଁ, 
କଥା ତୁମର 
ହଜିବ ଅବା କାହିଁ ।୧୦ା 


ସ୍ଵାଧୀନ ଏବେ 

ସାବରମତୀ 


ସାବରମତୀ ଲୋ 
ସାବରମତୀ, 
କହିବୁ ଟିକିଏ 
ଖେଳାଇ ମତି ।୧। 


ତୋ” କୂଳକୁ କିଆଁ 
ଗାନ୍ଧିଜୀ ଗଲେ, 
ଅହିଂସା ଆଶ୍ରମ 
ସ୍ଥାପନା କଲେ ।୨। 


କସ୍ତୁରବା ଗାନ୍ଧୀ 
ସଙ୍ଗରେ ନେଇ, 

ରହିଲେ ସଂଗ୍ରାମୀ 
ସାଧକ ହେଇ ।୩ 


ମଗନ ଲାଲକୁ 
ବିନୋବା ବାଭେ, 
ଓଗେର ରହିଲେ 
ନିବାସୀ ଭାବେ ।୪। 

ସଭିଙ୍କ ମେଳାଇ 
ମେଳରେ ଧରି, 

ବାପୁଜୀ ରହିଲେ 
କୁଟୁମ୍ବ କରି | ୫। 


ଛୁଆଁ ଅଛୁଆଁର 
ବିଚାର ନାହିଁ, 


କାମ ବଣ୍ଡୁଆରା 
ଲୋଡ଼ାକୁ ଚାହିଁ ।୬। 


ନିଇତି ଚାଲିଲା 

ଯୋଜନା କେତେ, 
ଭାରତ ମୂକତି 

ଲଢ଼େଇ ଯେତେ ।୭॥। 


ଯେତେ ଆନ୍ଦୋଳନ 
ଯେତେକ କାମ, 

ସବୁଥିରେ ଯୋଡ଼ା 
ତୋହରି ନାମ ।୮। 


ଦାଞ୍ଡିଯାତ୍ରା କଥା 
ମନେ କି ନାଇଁ, 
ଡୋ କୂଳରୁ ବାପୁ 
ଥିଲେଟି ଯାଇ ।୯। 


ତୋ” ନାମ ଧରିଲେ 
ଅତୀତ ଭାସେ, 

ସେ ଦିନର କଥା 
ମନକୁ ଆସେ ।୧୦ା 

ଆସିଥିଲ ବାପୁ ବାରିକ ଡାକରା 


ଓଡ଼ିଶା ଧାମେ, ଖିଅର ପାଇଁ, 
ପ୍ରଚାର ପାଇଁକି ବାରିକାଣୀ କାହୁଁ 
ନଗର ଗ୍ରାମେ। ୧। ଆସିଲା ଧାଇଁ ।୩। 


ଭ୍ରମଣ ପ୍ରାର୍ଥନା ଅଳଙକ୍କୀର କେତେ 
ନିଇତି ଯୋଡ଼ା, ଦେହରେ ଭରା, 

ଦାଢ଼ିକଟା ଦିନେ ବାହୁଟି, ବସଣି 
ହୋଇଲା ଲୋଡ଼ା ।୨। ନୁଲୁକ, ଝରା |୪। 


କହିଲ ଏସବୁ 
ପିନ୍ଧିଛି କିଆଁ , 
ଦେହ କି ଲାଗୁନି 
ଅସକତିଆ ।୫॥। 
ma "a 
ବାରିକାଣୀ କହେ 
ତୁମରି ପାଇଁ, 
ସାଜସଜା ବିନା 
ଆସଙନ୍ି କାହିଁ ।୬। 

ମହାତମା ତୁମେ 
ଠାକୁର ପରି, 

ସେ ପାଇଁ ପିନ୍ଧିଛି 
ଉଧାର କରି ।୭। 


କହିଲ ଏସବୁ 
ମଇଳା-ଘର, 

ତଥାପି ଆଦର 
କରନ୍ତି ନର ।୮। 


ଯାହା ପିନ୍ଧିଅଛ 

ଉତାରି ଦେଖ, 
ଭିତରେ ମଇଳା 

ଉପରେ ଭେକ ।୯। 


ହସିଦେଲ ତୁମେ 

ଏତିକି କହି, 
ବାରିକାଣୀ ଗଲା 

ସରମେ ନଇଁ ।୧୦ା 

ଭାଇଭାବ 


ଭାଇଭାବ ପାଇଁ କଲ ଅନଶନ 
ଜଳିଲ ସଳିତା ପରି, 

ବ୍ରତ କଲ ହିନ୍ଦୁ ମୁସଲମାନଙକ୍କ 
ମିଳନ କାମନା କରି ।୧। 


କେତେ କାରାବାସ କେତେ ଉପବାସ 
ସହିଲ ଯାହାଙ୍କ ପାଇଁ, 

ଧରମ ନାମରେ କ୍ଷମତା ଲାଳସେ 
ହୋଇ ପାରିଲେନି ଭାଇ। ୨। 


ମରଣ ପାହାର ପଡ଼ିଲା ଛାତିରେ 
ଦେଶ ହେଲା ଖଞ୍ଡଖଞ୍, 

ଚିର ଅଭିଳାଷ ପୋଷିଥିଲ ଯାହା 
ସବୁ ହେଲା ଲଞ୍ଡଭଣ୍ଡ ।୩| 


”' ଭେଦଭାବ ଭୁଲ ଅହିଂସା ଆଚର 
ଭାଇ ଭାଇ ହୋଇ ରହ, 

ଏତେ କଥା ସବୁ ବୁଝାଇ କହିଲ 
ବୁଲି ବୁଲି ଅହରହ।୪। 


ଭାରତର ଦେହ ତିନିଗଡ଼ ହେଲା 
ଭାଇଭାବ ଗଲା ପୋଡ଼ି, 

ଧରମ ନାମରେ ମେଲା ହେଲା ଫାଟ 
କେହି ନ ପାରିଲେ ଯୋଡ଼ି ।୫। 


ଜାଣିଥିଲ ଭାରତର ମୁକ୍ତି 
ଶତ୍ର ଆଚରଣେ ନାହିଁ, 
ସକଳ ଧର୍ମକୁ 
ମାନିଥିଲ ଭାଇ ଭାଇ ।୬। 

ଭତଶ୍ବର ବିଶ୍ଵାସ ଜଗତରେ ସାର 
ଭଭଶ୍ଵବର ମଙ୍କଳମୟ, 
ତେବେ ତାଙ୍କ ନାମେ ହାଣକାଟ କଥା 


କିଏ କହ କଲା ଥୟ ।୭। 


ଧରମ ଅଟଇ ନୀତି ଆଚରଣ 
ସମୂହ କଲ୍ୟାଣ ପାଇଁ, 

ଏଇ କଥାଟିକୁ ବୁଝୁନି ମଣିଷ 
ମିଛରେ ହେଉଛି ବାଇ।୮। 


ଆମେ ଯେତେ ସବୁ ଏ ଯୁଗର ପିଲା 
ନ ରଖିବୁ ମନେ ଖେଦ, 
ଧରମ ବିଶ୍ବାସ ଯେତେ ଭଳି ହେଉ 


ତୁଟାଇବୁ ସବୁ ଭେଦ ୯। 


ଭାରତ ଭୂଇଁର ସବୁ ଅଧିବାସୀ 
ରହିଥିବୁ ଭାଇ ଭାବେ, 

ତୁମ କଥା ବାପୁ ପାଳିବୁ ନିରତେ 
ବସି ରହି ଏକ ନାବେ।୧୦॥ 

କେହି ଯାଇ ନାହିଁ 

ପ୍ରଚାର କରି, 
ତୁମ ବଡ଼ ପଣ 

ପତାକା ଧରି।୧। 


ଆମେରିକା ଠାରୁ 
ବିଲାତ ଯାଏଁ, 
କିଏ କେତେ ଲୋକ 
ଆପଣା ଛାଏଁ। ୨। 


ଗାଇଲେ ତୁମର 
ମହତ ଗୁଣ, 

କିଏ ବା ଖୋଜିଲା 
ତୁମରି ଖୁଣ|୩। 


ଆଇନ୍‌ଞଷ୍ଟାଇନ୍‌ 
ପରିକା ଜ୍ଞାନୀ, 
କହିଗଲେ ଏକ 
ଅମର ବାଣୀ।୪। 

“ଆଗକୁ ପରତେ 

ଯିବେନି କେହି, 
ଏପରି ମଣିଷ 

ଥିଲେ ଟି ସେହି ' ' ।୫। 


ରବି ଠାକୁରଙ୍କ 
ମହାତ୍ସା ଡାକ, 
ମନକୁ ଛୁଇଁଲା 
ନିଆ ଯାକ! ୬ । 


ଜାତିର ଜନକ 
ବୋଲିକା ନାଆଁ, 
ନେତାଜୀ ଗାଇଲେ 
ଛାଆଁକ୍‌ ଛାଆଁ।୭। 

ମାଣ୍ଡେଲା, ମାର୍ଟିନ- 
ଲୁଥର ପରି, 

ବ୍ୟକ୍ତିରେ ଦେଇଛ 
ପ୍ରେରଣା ଭରି।୮। 


ଏବେ ଆସିଥିଲେ 
ଓବାମା ବୁଲି, 
ତୁମ ଗୁଣ ଗାଇ 
ଉଠିଲେ ଫୁଲି।୯। 


ତୁମ ଲାଗି ବାପୁ 
ଭାରତ ଛବି, 
ରହିବ ଉନ୍ନତ 

ନ ଯିବ ଦବି।୧୦। 

ଖରାପ ବାଟ ଯାଏନା କେବେ 
ଭଲ ଆଡ଼କ୍‌ ମାଡ଼ି, 

ପାପର ହାତ ପାରେନା କେଭେ 
ପୁଣ୍ୟର ଘିଅ କାଢ଼ି ।୧। 


ବାଟଟି ଯେବେ ସଫା ସୂତର 
ଲକ୍ଷ୍ୟ ତୁମର ସଫା, 

ମଇଳା ବାଟ ଆପଣା କଲେ 
ଦଫା ହୁଅଇ ରଫା। ୨। 


ମନ୍ଦ ଦିଗରେ ଭଲର ଫଳ 
ଫଳେନା କେବେ ଭାଇ, 
ଇତିହାସକୁ ଖେଳେଇ ଘାଣ୍ଡି 


ପଢ଼ ଟିକିଏ ଯାଇ ।୩॥ 


ହିଂସାର ପଥ ଅନ୍ଧାର ସମ 


ଶେଷ ନପଡ଼େ ଜଣା, 


ପାଲରେ ଯିଏ ପଡ଼ିଲା ତା'ର 


ହୁଅଇ ବାଟ ବଣା ।୪। 

ହିଂସାରୁ ହିଂସା ଆହୁରି ହିଂସା 
କର୍କଟ ରୋଗ ପରି, 

ଏଠାରୁ ଯାଇ ସେଠି ବାହାରେ 
ଦେହ ମନରେ ଚରି।୫। 


ଜୀବନଧାରେ ଖୋଜରେ ଯାଇ 
ଆଲୋକ ପଥ ନିତି, 

ଆଲୁଅ ବାଟେ ନଥାଏ ମୋଟେ 
କଣ୍ଟାଝଟାର ଭୀତି ।୬। 


ପଥ ଓ ଲକ୍ଷ୍ଯ ଉତ୍ତମ ଯଦି 
ଉତ୍ତମ ହୁଏ ଫଳ, 

ନଲ୍ଧାରଟି ନିର୍ମଳ ଯଦି 
ପବିତ୍ର ତା'ର ଜଳ।୭। 


ହିଂସାର ବାଟ କିଲିବିଲିଆ 
ନିଆଁ ପୋଡ଼ିବା ପରି, 

ଅହିଂସ-ପଥ ଚନ୍ଦ ଉଦିଆ 
ଆଲୁଅ ପଡ଼େ ଝରି।୮। 


ଭଲକାମଟି ହାସଲ ପାଇଁ 
ନଯାଅ ମନ୍ଦ ବାଟେ, 

ଭଲରେ ପଛେ ପାହାର ପଡ଼ୁ 
ସେଇ ମନ୍ଦକୁ କାଟେ ।୯। 


ଭଲମନ୍ଦର ଏଇ ଯେ କଥା 
ଯାଇଛ ତୁମେ କହି, 

ଫଳ ପାଇଁକି ମନ୍ଦକାମକୁ 
ନ ଯିବୁ କେବେ ସହି।୧୦ା 

ଡରିଲା ଯିଏ ହାରିଲା ସିଏ 
ଡରରେ ନାହିଁ ଜୟ, 

ତରୁଆ ଲୋକ ଅନୀତି ସହେ 
ମନରେ ରଖି ଭୟ ।୧। 


ଫିରିଙ୍ଗୀ ପେଞ୍ଚ ସହିଲୁ ଆମେ 
କେବଳ ଡରି ମରି, 

ସୁନା ଭାରତ ହୋଇଲା ଚୁନା 
ଇଡଢତ ଗଲା ସରି। ୨। 


ଦେଶ ଆମର ମାଟି ଆମର 
ତଥାପି ଟେକି ମଥା, 

ଅନ୍ଯାୟ ଆଗେ ଡରିଲୁ ଆମେ 
କହିବା ପାଇଁ କଥା।୩ 


ପିଲାଦିନରୁ ତୁମେ ତ ଥିଲ 
ବଡ଼ ଡରୁଆ ପିଲା, 

ଅନ୍ଧାର ହେଲେ ଛନକା ପଶେ 
ଛାତି ହୁଅଇ ଢିଲା।୪। 

ରମ୍ବା ଧାଲଟି କେମିତି କହ 
ବୁଝେଇ ଦେଲା ଥରେ, 

ବିପଦ ବେଳେ ଚରାମଂ ବୋଲିକା 
ଘୋଷିବ ଭକ୍ତି ଭରେ।୫॥। 


ସେଇଦିନରୁ ମନରୁ ତୁମ 
ଲିଭିଲା ଭୟ ଡର, 

ରାମ ନାମର ଅଭୟ ଦାନ 
ଛାତିରେ କଲା ଘର। ୬! 


ସେଇ ସାହସ ବଳରେ ବାପୁ 
ଲଢ଼ିଲ ଦେଶ ପାଇଁ, 

ଅନୀତି ଆଗେ ପତାଇ ଛାତି 
ଅହିଂସା ଗୀତି ଗାଇ ।୭। 


\ 


ଡରୁଆ ଲୋକେ ଛାଡ଼ିଲେ ଡର 


ହୋଇଲେ ଆଗୁସାର, 


ଧର୍ଷଣାରେ ଆଇନ୍‌ ଭଙ୍ଗ 


ବଡ଼ ନମୁନା ତା'ର |୮। 


କବାଟ କଣୁ ଝିଅ ବୋହୂଏ 


ପଦାକୁ ଚାଲି ଆସି, 


ନିଡର ହୋଇ ଉଠିଲେ ମାତି 


ଦେଖିଲେ ବିଶ୍ଵବାସୀ। ୯। 


‘ଭାରତ ଛାଡ଼!’ ବୋଲି ଯେ ଡାକ 


ଦେଲ ଘୋଷଣା କରି, 


ଇଂରେଜ ଶେଷେ ପଳେଇ ଗଲେ 


ନିଜକୁ ନିଜେ ଡରି।୧୦ା 
© 

ଛେଳିରଡି 


ଟାଆକ୍‌ ଡୁମା ଡୁମ୍‌, 
ଛେଳି କାନ୍ଦିଲା 

ତୁମ ପେଟରେ 
ଅକଲ ହେଲା ଗୁମ୍‌ । ୧। 


ନିରାମିଷିଆ ଘର, 
ମାଛ ମାଉଁସ 

ପଶେନି କେବେ 
ଯାଇନି ଗୋଟେ ଥର ।୨। 


ସେଇ ଘରର ହୋଇ, 
ଖରାପ ସାଙ୍ଗ 


ପାଲରେ ପଡ଼ି 
ବାହର କଲ ଖୋଇ ।୩ 


ପିଲାଦିନର କଥା, 
ପାଞ୍ଚହାତିଆ 

ଗୋରା ବିଲାତୀ 
ଦେଖି ଘୂରିଲା ମଥା |୪। 


ମାଉଁସ ଖାଇ ଖାଇ, 
ଇଂରେଜ ଜାତି 

ଏଡ଼େ ସାହସୀ 
ଶୁଣିଲ ଅବା କାହିଁ ।୫ା 

ଯୋଜନା ତହୁଁ ହେଲା, 
ଲୁଚେଇ କରି 

ମାଉଁସ ରନ୍ଧା 
ସାଙ୍ଗଂଟି ଆଣି ଦେଲା । ୬! 


ଖାଇଲ ଡରି ସିନା, 
ରାତି ଅଧରେ 

ପେଟ ଭିତରେ 
ଲାଗିଲା ଚାଉଁକିନା | ୭। 


ଶୁଭିଲା ଛେଳି ରଡ଼ି, 
ବିକଳ ହୋଇ 


ଭାଳିଲ ତୁମେ 
ଅକଳିଆରେ ପଡ଼ି ।୮। 


ଶେଷକୁ ଗଲ ବୁଝି, 
ନ କହି ମିଛ 

କରିବି କାମ 
ବିଚାରି ବୁଝି ଶୁଝି ।୯। 


ଖରାପ କାମ କରି, 
ଅନୁତାପରେ 
ଜଳିଲା ଯିଏ 
ସେଇ ପାରଇ ତରି ।୧୦ା 

ବାପୂଜି ! 
ପଚାରିବି ଗୋଟେ କଥା, କେଏଁ କାଆଁ କେତେ ଲାଗେ, 
ସତ ନ କହିଲେ 1 ହୋଇ 

କୁଆତ୍େ ଯିବ ଖୁଟୁରୁଖାଟୁ 
ସତରେ ବାନ୍ଧିଛ ମଥା ।୧। ତୁମ ମନେ କ୍ରୋଧ ଜାଗେ ।୩ 


ତୁମକୁ ! ଏମିତି, 

ହୋଇଥିଲା ଯେବେ ତେର, ବାରବାର ଲାଗେ କଳି, 

କସ୍ତୁରବା ଥିଲେ ଆକଟ କରିବା 
ସମବୟସୀ ପାଇଁକି ତାଙ୍କୁ 

ପଡ଼ିଥିଲା ବାହା ଫେର ।୨। ରାଗରୁଷା ଭଳି ଭଳି ।୪। 

ଆହୁରି, 
ପିଲାଦିନ କଥା ଭାଳ, 
ଡରୁଆ, ଲାଜୁରା 

ଥିଲ କି ନାହିଁ 
ନଡ଼ ନଡ଼ ଚିରକାଳ ।୫। 


କହିଲ । 

ଡର, ଲାଜ, ରାଗରୁଷା, 

ବଡ଼ ହେଲ ଯେବେ 
କୁଆଡ଼େ ଗଲା 

ବଦଳିଲା ଭାବ ଭାଷା । ୬। 


କମିତି 
କାହୁଁ ମି 


ଳିଲା ଏ ବଳ, 
ସଂଯମ ନିୟମ 


ୟ 
ଶିଖିଲ କାହୁଁ 
ଗଢ଼ିଲ ସଂଗ୍ରାମୀ ଦଳ ।୭। 


ତୁମେତ, 
ଥିଲ ଟିକି ମହନିଆ, 
ମୋହନ ଦାସରୁ 

ମହାତ୍ସା ହେଲ 
କେମିତି ଆପଣା ଛାଆଁ ।୮। 


ଆଜି ବି, 
ନପାରନ୍ତି କେହି ଜାଣି, 
ସତ୍ୟ, ଅହିଂସାର 

ପ୍ରୟୋଗ କରି 
ସ୍ଵାଧୀନତା ଦେଲ ଆଣି ।୯। 


ମହାତ୍ସା, 
କହି ଦିଅ ଆମ କାନେ, 
ସାଧୁ ମନ ଧରି 

ସାହସୀ ହେବୁ 
ଯେଉଁ ମନ୍ତରର ଗାନେ ।୧୦ା 

ପିଲାଦିନେ ତୁମେ ପରା; 
ଅନ୍ଧାରକୁ ଦେଖି 

ଡରୁଥିଲ ଭାରି 
ଛାତିରେ ଛନକା ଭରା ।୧। 


ଭୂତପ୍ରେତ 
ଳହି ତୁମର 


ପାଣି ହେଉଥିଲା 


ଆପଣା ଛାଆଁକୁ ଛାଆଁ ।୨। 


ଏଇବେଳେ ରମ୍ବା ଧା; 
କହିଦେଲା କାନେ 

ମନ୍ତର ଗୋଟିଏ 
ସେଇଦିନୁ ହେଲ ଧ୍ୟାୟୀ ।୩। 

ବିପଦ ପଡ଼ିବ ଯେବେ; 

“ରାମ' ନାମ ଗୋଟି 
ତୁଣ୍ଡରେ ଧରିଲେ 

ଭୟ ନ ଲାଗିବ କେବେ ।୪। 


ସେଇକାଳୁ ବ୍ରତ କରି; 
ବିପଦ ଆପଦ 

ଆସିଲେ ସହସା 
ପାରିହେଲ ନାମ ଧରି ।୫॥। 


ରାମ ନାମ ଥିଲା ଚାବି; 

ସମସ୍ୟାର ତାଲା 
ଫିଟାଇବା ପାଇଁ 

ନିତି ଜପୁଥିଲ ଭାବି । ୬। 


ନିର୍ବଳର ବଳ ରାମ; 

ରାମ ନାମ ଗୋଟି 
ଦିଅଇ ସାହସ 

ସଫଳ କରଇ କାମ।୭। 


ଅତୀତରେ ରତ୍ନାକର; 
ରାମ ନାମ ଧରି 

ବାଲ୍ପିକୀ ହୋଇଲେ 
ପାଲଟିଲେ ରଚଷିବର ।୮। 


‘ରଘୁପତି ରାଜାରାମ; 
ପ୍ରାର୍ଥିନା ଗୋଟିକ 

ଅତି ପ୍ରିୟ ତୁମ 
ଘୋଷା ତହିଁ ରାମ ନାମ ।୯। 


ଗୁଳିମାଡ଼ ବାପୁ ସହି; 


ପ୍ରାଣ ଗଲା ବେଳେ 
‘ହେ ରାମ' ବୋଲିକା 
ଥିଲ ପରା ତୁମେ କହି ।୧୦॥ 

ଲାଠିକୁ ଲାଠି ଳିକୁ ଗୁଳି ଡାକରା ଦେଲ ଭାଇ ଭଉଣୀ 
ଥିଲେ ଲଢ଼େଇ ହୁଏ, ଆସ ଶପଥ କର, 

ଯୋଡ଼ ହାତରେ ଲଢ଼ିବା ପାଇଁ ଅସହଯୋଗ କରହେ ସବୁ 
କହ କିଏ ସେ କହେ ।୧। ଜେଲଖାନାକୁ ଭର ।୩ 


ସରକାରକୁ ତାଗିଦ୍‌ କରି ବିଦେଶୀ ଲୁଗା କିଣନା କେହି 
ଅପଡ଼ ପକା କଥା, ଦିଅ ସେ ସବୁ ଜାଳି, 

ତୁମରି ପରି କହିଛି କିଏ ଦେଶୀ ଖଦଡ଼ ଆପଣା କର 
କହ ହେ ସମରଥା । ୨। ନ ବସ ଆଉ ଭାଳି ।୪। 

ଇଂରେଜ ଗଢ଼ା ସ୍କୁଲ କଲେଜ 


ଅଫିସ୍‌ ସବୁ ଛାଡ଼, 
ଦାସପଣର ଚଉକି ଯେତେ 
ଆସନ ନୁହେଁ ଗାତ଼ ।୫। 


ସହଯୋଗରୁ ଚାଲିଛି ସିନା 
ବିଦେଶୀ ସରକାର, 

ବୁଡ୍ୁଛେ ଆମେ ଶୋଷଣ ଜଳେ 
ବଢ଼ୁଛି କର ଭାର । ୬ 


ତୁମ ଏ କଥା ଶୁଣି ଯେ କେତେ 
ଟାହିଟାପରା କଲେ, 

କହିଲେ ହସି ବସିଲେ ରୂଷି 
ଯୁଦ୍ଧ ହୁଏ କି ଭଲେ । ୭ 


କହିଲ ତୁମେ ଅହିଂସା ବାଟେ 
ଅସହଯୋଗ କର, 

ବରଖଷକରେ ସ୍ବରାଜ ଆପେ 
ମିଳିବ ଏଇ ଥର ।୮। 


ହେଲେ କି ହେବ ତେଜିଲା ହିଂସା 
ଚଉରିଚଉରାରେ, 

ଅନୁତାପରେ ଫେରାଇ ନେଲ 
ଲଢ଼େଇ ଦୁଃଖ ଭରେ ।୯। 


ତଥାପି ବାପୁ ଅସହଯୋଗ 
ଆନ୍ଦୋଳନର ଫଳେ, 

ଜାଗିଲେ ସାରା ଭାରତବାସୀ 
ମାତି ଅହିଂସା ବଳେ ।୧୦ା 

ଦୋହ 


“ହରିଜନ ତ ପାରେନା ଯାଇ 
ସେଠିକୁ କିଏ କିଆଁ, 

ଗଲା ବୋଲିକା ବସିଲ ରୁଷି 
ମନରେ ଜାଳି ନିଆଁ ।୧। 


ଛୁଆଁ ଅଛୁଆଁ ବିଲୋପ ପାଇଁ 
ଲଢ଼ୁଛେ ପରା ଆମେ, 

ଏପରି କରି ଖିଲୀପ କଲ 
ହରିଜନଙ୍କ କାମେ ' ।୨। 


ଡେଲାଙ୍କ ପାଖ ବେରବୋଇରେ 
ସେବାକୁଟୀର ଯହିଁ, 

ଡୁମ ନାମରେ ସେବାସଂଘଟି 
ସେଇଠି ଥିଲା ଡହିଁ ।୩ 


ସେବାସଂଘର ସମ୍ମିଳନୀକୁ 


କସ୍ତୁରବାଆ ଆସି, 


ଶ୍ରୀଜଗନ୍ନାଥ ଦର୍ଶନ ପାଇଁ 
ହୋଇଲେ ଅଭିଳାଖଷୀ ।୪। 

‘ମହାଦେବଂ'କ୍କଟ ଜଣାଇ ସିନା 
ଯାଇଥିଲେ ସେ ପୁରୀ, 

ଫେରି ଦେଖିଲେ ତୁମ ଭିତରେ 
ଚକ ଯାଇଛି ଘୂରି ।୫ା 


କହିଲ ତୁମେ ଅଧୀର ହୋଇ 
‘ମହାଦେବଙ୍କ ଚାହିଁ, 

“ଭ“ଦୋହ କରିଛ ଏ କାମ କରି 
ହରିଜନଙ୍କ ଠାଇଁ ।୬। 


ଯେ ତିନିଜଣ ମନ୍ଦିର ଗଲେ 
ହୁଡ଼ିଲେ ଧର୍ମ ମତ, 

ସତ୍ଯ ଅହିଂସା ହୁଡ଼ିଲେ ସିଏ 
କଲେ ମୋ ମଥା ନତ | ୭! 


୬ ମେ ଯେ ମୋର ସଚିବ ହୋଇ 
ଦେଲନି ବୋଲି ଲୟ, 

ନିଜ ଜାଣତେ ଅନୀତି ହେଲା 
ହାରିଲା ସତ୍ୟାଗ୍ରହ |୮। 


ସକଳ ହିନ୍ଦୁ ନ ଯିବେ ଯହିଁ 
ଛୁଆଁ ଅଛୁଆଁ ଲାଗି, 

ସେପରି ସ୍ଥାନେ ପ୍ରବେଶ କଲେ 
ହୋଇବା ପାପ ଭାଗୀ” ' ।୯। 


ତୁମ ମନର ଖେଦ ସେଦିନ 
କହିଲା ଏଇ ବାଣୀ, 

ଉଚ୍ଚ ନୀକ୍ର ବିଚାର ହିଂସା 
ରଖିଥା ଏହା ଜାଣି ।୧୦ା 

ନିର୍ଭରତା 


ନିଜ କାମ ନିଜେ କରିବା କଥାକୁ 
କହୁ ତ ନଥିଲେ କେହି, 
ସାଆନ୍ତିଆମାନେ ଭୁଲି ଯାଇଥିଲେ 
ଚାକର-ନିର୍ଭର ହୋଇ ।୧। 


ଯେତେ ଯିଏ ପର ଉପରେ ନିର୍ଭର 
ସେତେ ସିଏ ବଡ଼ ଲୋକ, 

ପରକୁ ତଞ୍ଡିବା ଥିଲା ପ୍ରଭୁପଣ 
ବଡ଼ ସାଜିଥିଲେ ଜୋକ ।୨। 


ଏଇବେଳେ ତୁମେ ନିଜ ଆଚରଣେ 
ବୁଝାଇଲ ନୂଆ ନୀତି, 

“ଆପଣା କାମଟି ଆପେ କଲେ ସିନା 
ପାରିବା ସ୍ଵରାଜ ଜିତି `” ।୩। 


ବିଲାତ ଫେରନ୍ତା ବାରିଷ୍ଟର ହୋଇ 
ସ୍ଵଦେଶୀର ଯଶଗାନ, 

୨ମେ ଯେତେବେଳେ ପ୍ରଚାର କରିଲ 
ଫେରିଲା ଆପଣା ମାନ !୪। 


ଛାଞ୍ଚଣି ଧରିବା ଛୋଟକାମ ବୋଲି 
କହୁଥିଲେ ଯେତେ ଯିଏ, 

ତୁମ ଝାଡ଼ୁଧରା ଚେହେରାକୁ ଦେଖି 
ମୁହଁ ଲୁଚେଇଲେ ସିଏ ।୫ା 

ପଶ୍ଚିମକୁ ଯାଇ ବେକଫିତା ନାଇ 
ଫେରିଥିଲେ ଯେତେ ଜଣ, 

ନିଜକୁ ବାଦାମୀ ସାହେବ ବୋଲାଇ 
ହେଉଥିଲେ ଜଣ ସଣ । ୬ 


ଭୁଲିଥିଲେ ସିଏ ନିଜ ମାତୃଭାଷା 
ଶିଷ୍ଟ ଆଚରଣ ବିଧି, 

ଫିସ୍‌ ଫାସ୍‌ କଥା ଇଂରେଜୀ ବଚନେ 
ପାଉଥିଲେ କୋଟିନିଧି ।୭। 


ସେମାନେ ସହସା ଦିଶିଲେନି ବଡ଼ 
ବତର ହେଲା ଦେଶୀ ଭାବ, 
ସ୍ଵଦେଶୀ ବାରତା ବେଦ ପାଲଟିଲା 


ମୂକ ବି ଛାଡ଼ିଲା ରାବ ।୮। 


ସ୍ଵାଧୀନତା କଥା ସ୍ଵରାଜ ବାରତା 
ସ୍ଵଦେଶୀ ମହତ ପଣ, 

ଆଲୋଚନା ସାଥେ ‘ଗଣଂ' ବି ହେଲା 
ପଛକୁ ରହିଲା ‘ଜଣ ।୯। 


ବଡ଼ଲୋକୀ ନୁହେଁ ପର ନିର୍ଭରତା 
ତାହା ତ ଅଧମ ନୀତି, 
ନିଜ ନିର୍ଭରତା ଶୁଦ୍ଧ ସ୍ଵାଧୀନତା 
ଜୀବନବୋଧର ଗୀତି ।୧୦ା 


Digitized by srujanika@gmail.com 
é ys é 


ବିଲାତ ଦେଶର ଜାଠ ଦଳ ନେତା 
ଚଚିଲ୍କଂ କଥା ଆଜି, 
ମନେ ପଡ଼ିଗଲେ ଅନ୍ତରେ କେଉଁଠି 
ଆଘାତ ଯାଉଛି ବାଜି ।୧। 


ଯେଉଁ ଦିନ ତୁମେ ବୈଠକ ସକାଶେ 
ରାଜ ନିମନତ୍ଣେ ଗଲ, 

ଇଂରେଜୀ ସମାଜ ଚାହିଁଲା ତୁମକୁ 
ଆଚମ୍ବିତେ ବଲବଲ ।୨॥। 


ପାହାଚ ପାହାଚ ଡେଇଁଗଲା ବେଳେ 
ଚଚିଲ୍‌ ଟିସ୍ରଣୀ ଦେଲେ, 

ପଦପାତେ ତୁମ ସାମ୍ରାଜ୍ୟବାଦରେ 
କଣ୍ଟାମାନ ପିଟା ହେଲେ ।୩। 


ଅସ୍ତ ହୁଏନାହିଁ 


“ବିଟିସ୍‌ ସାମ୍ରାଜ୍ୟେ 
ଅରୁଣ କିରଣ ଧାରା, 
ହେଲେ ଏ ଲଙ୍ଗଳା ଫକିର ପାଇଁକି 
ଅସ୍ତମିତ ହେବ ସାରା ' ।୪। 

କହିଲେ ତୁମକୁ ଲଙ୍ଗଂଳା ଫକିର 
ବୃଥା ଗରବରେ ଜଳି, 

ସ୍ବେଙ୍ଚାକୃତ ତୁମ ବୈରାଗୀ ଆଚାର 
ନ ପାରିଲେ ସିଏ କଳି ।୫। 


ବିଲାତରୁ ଫେରି ଘୂରି ଘୂରି ଯେବେ 
ଛୁଇଁଥିଲ ଦେଶ ଛାତି, 

ଦୀନ ଦରିଦ୍ରର ଯାତନା କଷଣ 
ଭରି ଦେଇଥିଲା ତାତି । ୬ 


ସେଇ ଦିନୁ ଥିଲ ଫକିର ବେଶରେ 
ସେବା ମନ ଆପେ ବରି, 

ଶୋଷଣ ସପକ୍ଷ ଚଚିଲ୍‌ ସେ କଥା 
ବୁଝିବେ ବା କେଉଁପରି ।୭॥ 


କହିଲ ଯେ କର୍ମେ ପଡିତ ଜନର 
ହୁଏନାହିଁ ଉପକାର, 

ସେ କର୍ମ ଆମର ଲୋଡ଼ାନାହିଁ ଭାଇ 
ନାହିଁ ଆମ ଦରକାର ।୮। 


ଯେ ଯାଏଁ ଭାରତେ ଭୋକୀଟିଏ ଅଛି 
ସେ ଯାଏଁ ସ୍ଵରାଜ ବାଣୀ, 

ଅପୂରଣ ହୋଇ ରହିବ ସେମିତି 
ବୃଥା ସ୍ଵାଧୀନତା ଆଣି ।୯। 


ତୁମ ବେଶପଟା ଥିଲା ସେ ଦିନର 
ଭାରତ ଜୀବନ ଛବି, 

ଏବେ ବି ସେ ରୂପ ବଦଳିନି ବାପୁ 
ସ୍ଵରାଜ ରହିଛି ଦବି ।୧୦ା 

ଟାଆଁସା ଖଦଡ ଲୁଗାକୁ କହ 
ପିନ୍ଧିଥାନ୍ତି କିଆଁ କିଏ? 

ଅଥଚ ତୁମରି ବୋଲରେ ପଡ଼ି 
ପିନ୍ଧିଲେ ଯାହାକୁ ଯିଏ ।୧। 


ମହକ ପରିକା ବିଡରି ଗଲା 
ଖଦଡ଼ ପ୍ରଚାର ବାଣୀ, 

ସଂଗ୍ରାମଂପୋଷାକ ସାଜିଲା ସିଏ 
ନୂଆ ବଳ ଦେଲା ଆଣି ।୨ । 


ବସନ ବନିଲା ଆତ୍ସ ବିଶ୍ଵାସ 
ଗାଇଲା ସ୍ଵଦେଶୀ ଗୀତ, 

କିଏ ଜାଣିଥିଲା ସୂତାରେ ତା'ର 
ଭରିଛି ଦେଶର ହିତ ।୩। 

ଯେତେ ଯେତେ ତା'ର ବଢ଼ିଲା ଖ୍ୟାତି 
ସେତିକି ଇଂରେଜ ଜାତି, 

ହଟିଲା ପଛକୁ ନିର୍ବଳ ହୋଇ 
ଭାରତ ଉଠିଲା ମାତି (୪) 


ତୁମେ ଜାଣିଥିଲ ବିଲାତ ତେଜ 
ବେପାର ବଣିଜେ ଯୋଡ଼ା, 

ହଟେଇବା ପାଇଁ ଦେଶରୁ ତା'କୁ 
ସ୍ଵଦେଶୀ ଆଦର ଲୋଡ଼ା (୫) 


ଡାକଦେଲ ତେଣୁ “ବିଦେଶୀ ଛାଡ଼ 
ନିଜ ବୁଣା ବାସ ପିନ୍ଧ, 

ଅରଟକୁ ନିଜ ଆୟୁଧ କର 
ଖଦଡ଼ର ଲାଖ ବିନ୍ଧ ' (୬) 


““ଆମେ ଯେବେ 


ହେବା ଆଡତ୍ଧ-ନିର୍ଭର 
ଲୋତ୍ିବା ଦରବ ନିଜ, 


ଆପେ ଆପେ ସବୁ ଅଲୋଡ଼ା ହେବ 
ବିଲାତି ତିଆରି ଚିଜ (୭) 

ଆମ ଧନ ଆମ ହାତେ ରହିବ 
ସ୍ଵାଧୀନ ହୋଇବା ଆମେ, 

କିଏ କହ କିଆଁ ବେକାର ହେବ 
ଲାଗିବା ନିଜର କାମେ ' (୮) 


ତୁମରି କଥାରେ ଖଦତ଼ ହେଲା 
ଜାତିର ଇଜତ ମାନ, 

କାରଖାନା ହେଲା ପ୍ରତିଟି ଘର 
ଭରିଲା ଅଶେଷ ଦାନ (୯) 


ଏବେ ରାଜନୀତି ପୋଷାକ ହୋଇ 
ଖଦଡ଼ ରହିଛି ସିନା, 

କି ଲାଭ ସେଥିରେ କହିଲ ବାପୁ 
ସ୍ଵଦେଶୀ ଭାବନା ବିନା (୧୦) 

ରାଣ 


ମାଆ ଦେଇଥିଲେ ତିନୋଟି ରାଣ 

ରାଣ ରକ୍ଷାକରି ରଖିଲ ଟାଣ 
ସେଇଦିନ୍‌ୁ ଥିଲା ଜଣା, 

ଯେତେ ପ୍ରଲୋଭନ ଯାହା ବି ଆସୁ 
ହେବନାହିଁ ବାଟ ବଣା ।୧। 


ବାରିଷ୍ଟରୀ ପାଠ ପଢ଼ିବା ପାଇଁ 

ଯିବାକୁ ପଡ଼ିବ ସାଗର ଡେଇଁ 
ଦରିଆ ପାରିରେ ଜାତି, 

ଯିବ ବୋଲି ଯେବେ ଶୁଣିଲ ତୁମେ 
ଦବି ଯାଇଥିଲା ଛାତି ।୨। 


ଭାଇ ରାଜି ହେଲେ ଦାବି ମାନିଲେ 
ସବୁ ଶୁଣିସାରି ପଦେ କହିଲେ 
ଯାହା ତୁ କରୁଛୁ କର, 
ମାଆ ଅନୁମତି ପାଇବୁ ଯଦି 
ହୁଅ ତେବେ ଆଗଭର ।୩ 


ମାଆ ମନ ପରା ତରଳ ପାଣି 

ସନ୍ତାନ ସକାଶେ ଛଲକେ ଜାଣି 
କହିଲେ ହଉ ତୁ ଯାଆ, 

ହେଲେ ପକାଉଛି ତିନୋଟି ରାଣ 
ପଣ କରି ରଖିଥାଆ ।୪। 

ବିଲାତକୁ ଗଲେ ମାଂସ କି ମଦ 

ଖାଇବୁନି ତୁହି ପକା ତୁ ମୁଦ 
ପର ନାରୀ ଛୁରଇଁବୁନି, 

ଏଇ ତିନି କଥା ପାଳିବୁ ବୋଲି 
କହି ମାଆ ହେଲେ ତୁନି ।୫॥। 


ଏ ତିନି ଶପଥ କରିଲ ବୋଲି 

ମାଆ ହଁ କଲେ ଅନ୍ତର ଖୋଲି 
ବିଲାତକୁ ଗଲ ସିନା, 

ନିରାମିଷ ଖାନା ମିଳିବ କାହୁଁ 
ଅଚଳ ଆମିଷ ବିନା ।୬ା 


କେତେ କେ କିହଲେ କେତେ ପ୍ରକାରେ 

ମଦ ନ ଖାଇଲେ ଥଞ୍ଡା ଜାଗାରେ 
ରହିବା କଷଣ ଭାରି, 

ସବୁ ଉସୁକାଣ ଏଡ଼ାଇ ତୁମେ 
ଶପଥ ରଖିଲ ଜାରି ।୭ା। 


ଉଇଲିୟମସ୍‌ ଆହାର ନୀତି 
ମନୁ ଛତ଼ାଇଲା ଖାଇବା ଭୀତି 
ଟଳିଗଲା ମନୁ ଝଡ଼, 
ଆମିଷ ନ ହେଲେ ନ ଚଳେ କଥା 
ରହିଲାନି ହୋଇ ବଡ଼ ।୮। 


ଜିଭ ସୁଆଦରୁ ପ୍ରତିଜ୍ଞା ସୂଖ 

ପାଳନେ ହୁଅଇ ଉଚ୍ଜ୍ଵଳ ମୁଖ 
ଏଇ ଅନୁଭବ ପାଇ, 

ପାଠ ଶେଷ କଲ ବିଦେଶେ ରହି 


ଶପଥର ଗୁଣ ଗାଇ ।୯। 


ରାଣ ରକ୍ଷା ଅଟେ ସତର ଧାରା 

ସତ୍ଯ ରଖି ରାମ ପୂଜିତ ପରା 
କଥା ଦେଇ ରାଣ ରଖି, 

ମାନବେ ଅଚ୍ଚିତ ବଉଳା ଗାତ 
କେତେ ପଶୁ କେତେ ପକ୍ଷୀ ।୧୦। 

ପଞ୍ଚାୟତ 


ଗାଆଁ ଜାଗିଲେ ଦେଶ ଜାଗିବ 
ଜାଗିବା ସବୁ ଆମେ, 

ପ୍ରତିଲୋକର ହୋଇବ ହିତ 
ସାରା ଭାରତ ଧାମେ। ୨। 


ଭାରତ ହେବ ଗାଆଁର ଦେଶ 
ଗାଆଁରେ ଜାଗରଣ, 

ଆଣିବା ତୁମ ସପନ ଥିଲା 
ଥିଲା ତୁମର ପଣ ।୧। 


ଏ 

କାହା ପାଖରେ ପତାଇ ହାତ 
ନ ହେବେ ଠିଆ କେହି, 

ଗ୍ରାମ ସ୍ଵରାଜ ସମାନତାର 
ବାରତା ସିନା ଏହି । ୬ 


ସଭିଏଁ ହେବେ ସାକ୍ଷର ପୁଣି 
ସବୁ ପାଇବେ କାମ, 

କୃଷକ ଭାଇ ଶ୍ରମିକ ଶ୍ରେଣୀ 
ରଖିବେ ନିଜ ନାମ।୭। 


ପ୍ରତିଟି ଗାଆଁ ସ୍ଵାଧୀନ ହେବେ ଛୁଆଁ ଅଛୁଆଁ ରହିବ ନାହିଁ 
ଗାଆଁ ସବୁକୁ ନେଇ, ସବୁ ଧରମ ମିଳି, 

ସ୍ବାଧୀନ ଦେଶ ହୋଇବ ଗଢ଼ା ରହିବେ ସୁଖେ ଭାଇଭାବରେ 
ସ୍ଵରାଜ ବାନା ଫେଇ ।୩ ହିଂସାର ବାଟ କିଳି।୮। 


ପଞ୍ଚାୟତକୁ ଆଧାର କରି ନିଶା ଦରବ ଉଭେଇ ଯିବ 
ଚାଲିବ ପ୍ରତି ଗାଆଁ, ହଟିବ ରୋଗ ଶୋକ, 

ତା' ହେଲେ ସିନା ସ୍ଵାଧୀନତାର ଗାଆଁ ରହିବ ସଫା ସୁତର 
ହାସଲ ହେବ ନାଆଁ ।୪। ଦୂର ହୋଇବ ଭୋକ।୯। 


ନ୍ଯାୟ ନିଶାପ ସେଇଠି ହେବ ପାଞ୍ଚ ମତର କଥାକୁ ମାନି 
ସବୁ ମିଳିବ ସେଠି, ଚଳିବେ ସବୁ ଗାଆଁ, 

ଆତ୍ମନିର୍ଭର ହୋଇବେ ସବୁ ପଞ୍ଚାୟତ ବି ପାଳିବ ସତ 
ଖଟିବେନି କେ ବେଠି।୫ା ମାନି ଡାହାଣ ବାଆଁ ।୧୦ା 

ସର୍ବୋଦୟ 


ଜଣକୁ ଟଣରେ ଯୋଡ଼ିଲେ ହୁଏ 
ସାରା ସମୂହର ଜୟ, 
ଜଣର ଲାଭକୁ ଗଣେ ପାଇଲେ 
ହୋଇଥାଏ ସର୍ବୋଦୟ ।୧। 


ସବୁରି ମଣିଷ ଭିତରେ ଯେବେ 
ଏକତା ଭାବନା ଆସେ, 
ଆପେ ଉତୁରଇ ଗଣର ହିତ 
ଜୀବନ ସୁଖରେ ଭାସେ । ୨। 


ଭତଶ୍ଵର ଅଟନ୍ତି ପରମ ଆତ୍ସା 
ତହିଁ ନିରନ୍ତର ଯୋଡ଼ା, 
ପ୍ରତିଟି ମଣିଷ ସେଇଠି ବନ୍ଧା 
ଗାଡ଼ିରେ ଯେମିତି ଘୋଡ଼ା ।୩ 


ଧନୀର କରମ ଗରିବ କାମ 
ଭିତରେ ଫରକ ନାହିଁ, 

କରମରେ ନାହିଁ ସାନ କି ବଡ଼ 
ସବୁରି ମୂଳରେ ସାଇଁ ।୪। 


ଗରିବର କାମ ଧନୀଏ କଲେ ତଳେ ପଡ଼ିଥିବା ମଣିଷ ପାଇଁ 
ନୃଆ ଏକପଣ ଜାଗେ, ଯାହା ବି କରମ କଲେ, 

ସେଥିରେ ହୁଅଇ ଶ୍ଶ୍ବର ପୂଜା ବିଭୁ ଉପାସନା ତହିଁରେ ହୁଏ 
ସେବା ମନ ରହେ ଆଗେ ।୫ା। ନ ହୁଏ ମନ୍ଦିର ଗଲେ ।୭ା। 


ମଣିଷର ସେବା ପରମ ଧର୍ମ କରମ ଅଟଇ ଅଧିକାରର 
ସେଇ ତ ସମୂହ ସେବା, ଅସଲ ଅତୁଟ ମୂଳ, 

ଥରେ ସେ ଭାବରେ ମିଳିତ ହେଲେ ଯାହା ପାଇବାକୁ ଯାହାର ମନ 
ହଜିଯାଏ ଦେବା ନେବା ।୬ା ତାହା କରମରେ ଠୁଳ ।୮। 

ଧନପତି ଭାଇ ଧନ ବିଳାସୀ ସକଳ ମଣିଷ ଭଶ୍ଵବର ଗଢ଼ା 
ଛାଡ଼ି ଅଧିକାର କଥା, ଭଶ୍ବର କଲ୍ଯୟାଣମୟ, 

ଆପଣା କର୍ତବ୍ୟ କଥା ଭାଳିଲେ ସର୍ଵମଙ୍ଗଳରେ ସ୍ଵରାଜ ଆସେ 
ତୁଟିଯିବ ସବୁ ବ୍ୟଥା ।୯। ଅବତରେ ସର୍ବୋଦୟ ।୧୦ା 

ଧନ 


ଧନ ନୁହେଁ ଭାଇ କାହାର, 
ଧନର ମାଲିକ 

ଜଣେ ଏକା ସେଇ 
ସଂ ସାରଟାଯାକ ଯାହାର । ୧। 


ଯେତେ ଧନଲୋଭୀ ଯେଉଁଠି, 
ଘୋଷାଡ଼ି, ଶୋଷାଡ଼ି 

ଧନ କମେଇଲେ 
ଚିରଂଜୀବୀ କିଏ କେଉଁଠି ? ।୨। 


ଅହିଂସ ସ୍ଵରାଜ ଚାହିଁଲେ, 
ଅସଲ ଚାବି ଯେ 

ଧନ ସମାନତା 
କହିଥିଲ ବାପୁ ପହିଲେ ।୩। 


ଦେଖ ଗଣତନ୍ତ୍ର ଗତିକି, 
ଭୋକୀର ଯେତିକି 

ଭୋଟ ଅଧିକାର 
ଭୋଗୀର ବି ଅଟେ ସେତିକି ।୪। 

ଖଟଣିରେ ଯୋଡ଼ା ମଜୁରି, 
ତାରତମ୍ୟ ଯଦି 


ରହିବ ତହିଁରେ 
ହିଂସା ଉତୁରିବ ଗଜୁରି ।୫। 


ଯେତିକି କାମକୁ ସେତିକି, 
ମୂଲ ମିଳିଗଲେ 

ଫରକ ହଟିବ 
୬ଟିବ ଅନୀତି ଯେତିକି । ୬। 


ଠୂଳଧନ ତଳେ ଗରିବ, 
ରହିଲେ ରହିବ 

ଶୋଷଣ, କଷଣ 
ଆପେ ସମାନତା ମରିବ । ୭। 


ପ୍ରାସାଦ ପାଖରେ ଝୁଞ୍ଚଡ଼ି, 
ଯେତିକି ରଖିବା 

ସେତିକି ସ୍ଵରାଜ 
ଦବି ହେଉଥିବ ରାଷ୍ଟଡ଼ି ।୮। 


ତେଣୁ ପୁଞ୍ଜପତି ଧନିକ, 

ରହିବେ କେବଳ 
ମାରଫତଦାର 

ମାଲିକ ସେମାନେ କ୍ଷଣିକ ।୯। 


ଧନିକ ନ ହେବ ଭକ୍ଷକ, 
ନ୍ଯାସ ବ୍ଯବସ୍ତାରେ 

ତୁମ ବିଚାରରେ 
ଅଟେ ସିଏ ଖାଲି ରକ୍ଷକ ।୧୦ା 

କଂଗ୍ରେସ 


କେଉଁଦିନ ଗଢ଼ା କଂଗ୍ରେସ ଦଳଟା 
ଶୋଇ ରହିଥିଲା କାହିଁ, 

ସହସା ଯେମିତି ଚେଇଁ ଉଠିଲା ସେ 
ତୁମ ହାତଛୁଆଁ ପାଇ ।୧। 


ଅହଲ୍ୟା ପରିକା ପଡ଼ିଥିଲା ଅବା 
ଲୋକରେ ନ ଥିଲା ଜଣା, 
ତୁମ ଯୋଗଦାନେ କୋଟି ଜନତାର 


ଦଳ ରୂପେ ହେଲା ଗଣା । ୨। 


ଅସହଯୋଗର ଡାକରା ଯେ ଦେଲ 
ଜାଗିଲା ଡରୁଆ ମନ, 
ସହରେ ସହରେ ଗାଆଁରେ ଗାଆଁରେ 
ଲୋକ ହେଲେ ସଚେତନ ।୩ 


ଚରମ ନରମ ଯେତେ ଯିଏ ଥିଲେ 
କଂଗ୍ରେସ ଚାନ୍ଦୁଆ ତଳେ, 

ତୁମ ବାପପଣ ଏକ କଲା ତାଙ୍କୁ 
ଲଗାଲଗି ହେଲେ ଗଳେ ।୪। 


ଅସହଯୋଗରୁ ଆଇନ ଅମାନ୍ୟ 
ଭାରତ ଛାଡ଼ର ଗୋଳ, 
ସାରା ଭାରତରେ କଂଗ୍ରେସକୁ କଲା 


ସଂଗ୍ରାମ ପାଇଁକି ଭୋଳ ।୫॥ 

କେତେ କିଏ ଗଲେ ରୁଦ୍ଧ କାରାବାସ 


କେତେ ଗଲେ ଗୁଳି ମୁହେଁ, 


କେ’ ପାଇଲା ଫାଶୀ କିଏ କଳାପାଣି 
ଅତୀତ ସେ କଥା କହେ । ୬ 


ସତ୍ଯ ଅହିଂସାକୁ କଂଗ୍ରେସ ଘେନିଲା 
ଲଢ଼େଇ ଆୟୁଧ କରି, 

ସତ୍ୟାଗ୍ରହ ପ୍ରେମ ସ୍ଵରାଜ ସଂଗ୍ରାମ 
ସବ୍ଧଆଡ଼େ ଗଲା ଭରି ।୭। 


ଦିନ ଗତ଼ିଗଲା ତୁମେ ବୁଢ଼ା ହେଲ 
ଦଳ ହେଲା ପୁଲକିତ, 

ତୁମେ ନ ଚାହିଁଲେ କିସ ହେବ ବାପୁ 
ଭୂମି ହେଲା ବିଭାଜିତ ।୮। 


କଂଗ୍ରେସ ନେତାଏ ଶାସକ ବନିଲେ 
ସ୍ଵାଧୀନ ହୋଇଲା ଦେଶ, 

ସଭିଏଁ ଭିତରେ ସାଜିଲେ ମାଲିକ 
ବାହାରେ ଖଦଡ଼ ବେଶ ।୯। 


କଂଗ୍ରେସ ହୋଇବ ସେବା ଦଳ ବୋଲି 
ସପନ ଯେ ତୁମ ଥିଲା, 

ସେବାଫେବା କଥା କୁଆଡ଼େ ହଜିଲା 
ଅହିଂସା ହୋଇଲା ଢିଲା ।୧୦ା 

ଘଡ଼ି 
ଚଷମା, ଚପଲ ଖଦଡ଼ ସାଙ୍ଗକୁ 
ଗୋଟିଏ ପକେଟ୍‌ ଘଡ଼ି, 


ବାଟ ଚଲା ପାଇଁ ଧରୁଥିଲ କେବେ 
ହାତରେ ବାଉଁଶ ବାଡ଼ି ।୧। 


ଏଇ ଥିଲା ତୁମ ମହାର୍ଘ ପୋଷାକ 
ନିତି ଦିନ ଲୋଡ଼ା ଚିଜ, 

ଆୟ, ଅଳକ୍କର ଜମି, ବାଡ଼ି, ଘର 
କିଛି ହିଁ ନ ଥିଲା ନିଜ । ୨। 


ପୋଷାକ ପରିକା ଘଡ଼ି ଗୋଟି ଥିଲା 
ତୁମରି ଦେହରେ ଛନ୍ଦା, 
ସମୟାନୁବର୍ତୀ ଜୀବନ ତୁମର 


ରୁଟିନ୍‌ରେ ଥିଲା ବନ୍ଧା ।୩ 


ଘଡ଼ି ଝୁଲିଥିଲା ଅଣ୍ଡାରୁ ତୁମର 
ସୂଚାଇବା ପାଇଁ ବେଳ, 

ସମୟ ସଜାଡ଼ି କରୁଥିଲ ସବୁ 
ଦିନ, ରାତି ରଖି ମେଳ ।୪। 


ନ୍ତ ସୁଅ ପରି ବୋହିଯାଏ ବେଳା 
ସେଥିରେ ବିରାମ ନାହିଁ, 

କାଳ ହାତ ଧରି ଚାଲେନାହିଁ ଯିଏ 
ସଫଳତା ତା'ର କାହିଁ ।୫। 

ଭ୍ରମଣ, ଭାଷଣ ଚିଠି ପଡ଼ ଲେଖା 
ସବୁ ଗୋଟି ଗୋଟି କରି, 

ସୂତାକଟା କାମ ବିଶ୍ରାମ, ପ୍ରାର୍ଥନା 
କରୁଥିଲ ଅନୁସରି । ୬ 


ଘସଡ଼ିଟିଏ ସିନା ପ୍ରାଣହୀନ ବସ୍ତୁ 
ତୁମେ ତ ମଣିଷ ଜଣେ, 

କହ ବାପୁ କହ କେମିତି ପାଳିଲ 
ସମୟକୁ ପ୍ରତି କ୍ଷଣେ ।୭॥। 


ସ୍ଵାଧୀନତା ପରେ ଅଠଚାଳିଶରେ 
ତୁମରି ଆୟୁଷ ଥାଳ, 

ପୂରିଗଲା କିନ୍ତୁ ଅଟକିଲାନାହିଁ 
ଧାବମାନ ମହାକାଳ ।୮। 


ଜାନୁଆରି ମାସ ଡିରିଶ ତାରିଖ 
ପାଞ୍ଚଟା ସତର ବେଳେ, 

ନାଥୁରାମ ଆସି ବନ୍ଦ କରିଦେଲା 
ତୁମ ଘଡ଼ି ଅବହେଳେ ।୯। 


ଦେଖିଲେ ଲାଗଇ 
ସମୟର ହାତ ଧରି, 

ଦୁଢ଼ମନା ହୋଇ କାମ କଳେ ବାପୁ 
ପାରିଯିବୁ ସବୁ କରି ।୧୦ା 


ତୁମ ଦିନଚର୍ଯ୍ୟା 

‘ଗାନ୍ଧୀ ଗୀତ”, ମହାତ୍ନା ଗାନ୍ଧୀଙ୍କ ଜୀବନ ଓ ଆଚରଣ 
ଆଧାରରେ ରଚିତ କେତେଗୋଟି ଛୋଟ ଗୀତର ଏକ 
ଅନୁପମ ସମାହାର | ଅନେକ ଜଟିଳ ବିଚାରକୁ 

ଏ ସଂକଳନରେ ଅତ୍ୟନ୍ତ ସହଜ ଓ ସାବଲୀଳ ଭାବେ 
ପରିବେଷଣ କରାଯାଇଛି | ଗାନ୍ଧୀ-ଭାବ ଓ 
ଗାନ୍ଧୀ-ପଣକୁ ପଦ୍ୟରେ ଧରିବା ସକାଶେ ଏହା ଏକ 
ଅଭିନବ ପ୍ରୟାସ । 


ଦାଶ ବେନହୁର ( ୧୯୫୩) ଓଡ଼ିଆ ସାହିତ୍ୟ 

ଜଗତରେ ଏକ ଅତି ପରିଚିତ ନାମ । ଭାଷାରେ 

ସରଳତା ଓ ଭାବରେ ଅନ୍ତରଙ୍ଗଚା ତାକ ଲେଖକୀୟ 

ଶୈଳୀର ଏକ ଉଲ୍ଲେଖନୀୟ ଦିଗ । ଓଡ଼ିଆ 

ସାହିତ୍ୟର ବି ଭିନ୍ନ ବିଭାଗରେ ଲେଖନୀ ଚାଳନା କରି Po 
ଉଚୁଳ-ଭାରତୀଙ୍କ ବାଣୀ ଭଞ୍ାରକୁ ସେ ବହୁ 

ଭାବରେ ସମୃଦ୍ଧ କରିଛନ୍ତି । 

